

श्री यश पाल मीणा, भा0प्र0से0 जिला पदाधिकारी, नवादा की अध्यक्षता में दिनांक 02.03.2020 को आयोजित “मुख्यमंत्री सात निश्चय योजना” से संबंधित बैठक की कार्यवाही :-

मुख्यमंत्री सात निश्चय योजना अंतर्गत “हर घर नल का जल” की समीक्षा किया गया। समीक्षा के दौरान कार्यपालक अभियंता, पी0एच0ई0डी0, नवादा एवं कार्यपालक अभियंता, विद्युत आपूर्ति, नवादा उपस्थित रहे। समीक्षोपरांत निम्न स्थिति पायी गयी तथा निदेश दिये गये :-

क्र०	विषय	अभियुक्ति	अनुपालनकर्ता
01.	हर घर नल का जल योजना में विद्युत संयोजन	<p>समीक्षा के क्रम में कार्यपालक अभियंता, पी0एच0ई0डी0, नवादा द्वारा बताया गया कि नवादा जिला में कुल 14 प्रखंडों में 187 पंचायत एवं 2527 वार्ड हैं, जिसमें से 74 पंचायतों के 996 वार्डों में पंचायत राज विभाग, नवादा द्वारा कार्य प्रारंभ किया गया था। साथ ही जिले के 523 अन्य वार्ड, जिसमें पी0एच0ई0डी0, नवादा को ही कार्य करना था, इन 523 वार्डों में भी पंचायत राज विभाग, नवादा द्वारा ही कार्य कराया जा रहा है। इस प्रकार 996 एवं 523 यथा कुल 1519 वार्डों में हर घर नल का जल योजना का कार्य पंचायत राज विभाग, नवादा द्वारा किया जा रहा है। इन कुल 1519 वार्डों में अद्यतन स्थिति के संबंध में पूछे जाने पर कार्यपालक अभियंता, पी0एच0ई0डी0, नवादा द्वारा जानकारी दी गयी कि 996 वार्डों में से 820 वार्ड एवं 523 वार्डों में से 471 वार्डों में यथा कुल 1291 वार्डों में हर घर नल का जल योजना का कार्य पूर्ण कर लिया गया है।</p> <p>इन कुल 1291 वार्डों में जहाँ हर घर नल का जल योजना पूर्ण हो गयी है, इन वार्डों में “विद्युत संयोजन” के संबंध में पृच्छा किये जाने पर कार्यपालक अभियंता, विद्युत आपूर्ति, नवादा द्वारा बताया गया कि इन वार्डों में से मात्र 39 वार्डों में ही विद्युत संयोजन का कार्य पूर्ण किया गया है। कार्यपालक अभियंता, विद्युत आपूर्ति, नवादा द्वारा बताया गया कि उनके स्टॉक में वर्तमान में 50 वार्डों में विद्युत संयोजन हेतु सामग्री उपलब्ध है, जिसे आगामी 02 दिनों में अधिष्ठापित करा दिया जायेगा। शेष वार्डों में विद्युत संयोजन के संबंध में पूछे जाने पर कार्यपालक अभियंता, विद्युत आपूर्ति, नवादा द्वारा बताया गया कि अधियाचना विद्युत आपूर्ति अंचल, नालंदा को भेजा गया है, जहाँ से 01 सप्ताह में प्राप्त होने की संभावना है।</p> <p>जिले में जिन वार्डों में हर घर नल का जल योजना का कार्य पूर्ण हो गया है, वैसे वार्डों की सूची प्रखंडवार इस बैठक में ही कार्यपालक अभियंता, विद्युत आपूर्ति, नवादा उपलब्ध कराया कराते हुए उन्हें निदेश दिया गया कि 15 मार्च, 2020 तक जिले के जिन वार्डों में हर घर नल का जल योजना का कार्य पूर्ण हो गया है उन सभी वार्डों में निश्चित रूप से विद्युत संयोजन का कार्य पूर्ण कराकर अधोहस्ताक्षरी को सूचित करेंगे। इस संबंध में कार्यपालक अभियंता, पी0एच0ई0डी0, नवादा एवं जिला पंचायत राज पदाधिकारी, नवादा को भी अपने स्तर से नियमित पर्यवेक्षण कर अधोहस्ताक्षरी को अवगत कराने का निदेश दिया गया।</p> <p>जिले के सभी प्रखंड विकास पदाधिकारियों को भी निदेश दिया जाता है कि जिले में जिन वार्डों में हर घर नल का जल योजना का कार्य पूर्ण हो गया है, वैसे वार्डों में निश्चित रूप से 15 मार्च, 2020 तक</p>	<p>उप विकास आयुक्त, नवादा/जिला पंचायत राज पदाधिकारी, नवादा/कार्यपालक अभियंता, पी0एच0ई0डी0, नवादा एवं कार्यपालक अभियंता, विद्युत आपूर्ति, नवादा /सभी प्रखंड विकास पदाधिकारी, नवादा जिला।</p>

विद्युत संयोजन का कार्य पूर्ण कराने के संबंध में अपने स्तर से आवश्यक कार्रवाई करेंगे।

उप विकास आयुक्त, नवादा को भी निदेश दिया जाता है कि उपरोक्त निदेशों का अनुपालन ससमय कराने हेतु अपने स्तर से भी नियमित पर्यवेक्षण करेंगे।

अंत में सधन्यवाद बैठक समाप्त किया गया।

H0/

जिला पदाधिकारी,
नवादा।

ज्ञापांक 292 /पं०, दिनांक 03/03/2020

प्रतिलिपि :- सभी संबंधित पदाधिकारियों को सूचनार्थ एवं अनुपालनार्थ प्रेषित।

जिला पदाधिकारी,
नवादा।